



**FEDERAL PUBLIC SERVICE COMMISSION**  
**COMPETITIVE EXAMINATION-2021**  
**FOR RECRUITMENT TO POSTS IN BS-17**  
**UNDER THE FEDERAL GOVERNMENT**

Roll Number

**URDU LITERATURE**

<b>TIME ALLOWED: THREE HOURS</b>	<b>PART-I (MCQS)</b>	<b>MAXIMUM MARKS = 20</b>
<b>PART-I(MCQS): MAXIMUM 30 MINUTES</b>	<b>PART-II</b>	<b>MAXIMUM MARKS = 80</b>

- NOTE:** (i) **Part-II** is to be attempted on the separate **Answer Book**.  
(ii) Attempt **ALL** questions.  
(iii) All the parts (if any) of each Question must be attempted at one place instead of at different places.  
(iv) Write Q.No. in the Answer Book in accordance with Q. No. in the Q.Paper.  
(v) No Page/Space be left blank between the answers. All the blank pages of Answer Book must be crossed.  
(vi) Extra attempt of any question or any part of the question will not be considered.

**PART-II**

- (15) **سوال نمبر 2۔ (الف)** درج ذیل میں سے کسی ایک جزو کی تشریح کیجئے اور شاعر کا نام بھی لکھیے۔  
**جزو اول**
- (1) فروغ شعلہ خس یک نفس ہے  
بوس کو پاس ناموس وفا کیا  
(2) نفس موج محیط بے خودی ہے  
تغافل ہائے ساقی کا گلہ کیا  
(3) دماغ عطر پیراہن نہیں ہے  
غم آوارگی ہائے صبا، کیا  
(4) یہ قاتل وعدہ صبر آزما کیوں  
یہ کافر فتنہ طاقت ربا کیا؟

**جزو دوم**

- نئے سرے سے غضب کی سچ کر  
عجوزہ سومنات نکلی  
مگر ستم پیشہ غزنوی  
اپنے حجلہ خاک میں ہے خنداں  
وہ سوچتا ہے  
بھری جوانی سہاگ لوٹا تھا میں نے اُس کا  
مگر مرا ہاتھ  
اُس کی روح عظیم پر بڑھ نہیں سکا تھا  
اور اب فرنگی یہ کہہ رہا ہے  
کہ او او اس ہڈیوں کے ڈھانچے کو  
جس کے مالک تمہیں ہو  
ہم مل کر نورِ کم خوب سے سجائیں

- (10) **(ب)** مندرجہ ذیل میں سے کسی ایک کا جواب لکھیے۔

فیض کی شاعری میں جذبہ اور نظریہ دونوں موجود ہیں۔ ڈاکٹر انور سدید کے اس خیال کی روشنی میں دستِ صبا کا تجزیاتی مطالعہ پیش کیجیے۔

یا

”ایران میں (Contes) کانتو کہا ہے۔ اس اجمال کی تفصیل پیش کرتے ہوئے ان نظموں اجنبی“ کے دوسرے حصے کو ن-م-راشد نے کے فنی خصائص پر بھی بحث کیجیے۔

- (15) **سوال نمبر 3۔ (الف)** احمد ندیم قاسمی نے پنجاب کے دیہات کو اردو ادب میں اعتبار بخشا ”کپاس کا پھول“ کے تناظر میں بحث کیجیے۔

یا

منٹو کو برصغیر کا تخلیقی ضمیر کہا گیا ہے۔ شاید اسی لیے منٹو کا افسانہ کبھی بھی زائد المیعاد نہیں ہوا۔ اس اجمال کی تفصیل پیش کیجیے۔

Page 1 of 2

**URDU LITERATURE**

- (10) **(ب)** مندرجہ ذیل میں سے کسی ایک اقتباس کی تشریح کریں نیز مصنف و مضمون کا نام بھی لکھیے۔

مسلمان مصنفین بے ضرورت اردو میں فارسی کے غیر مانوس الفاظ استعمال کرنے سے جہاں تک ہو سکے پرہیز کریں۔ اور ان کی جگہ برج بھاشا کے مانوس اور عام فہم الفاظ سے اردو کو مالا مال کرنے کی کوشش کریں۔ اور اس طرح دونوں قوموں میں آشتی اور صلح کی بنیاد ڈالیں اور ایک متنازعہ فیہ زبان کو مقبولہ فریقین بنائیں جیسی کہ لکھنو جانے سے پہلے تقریباً اہل دہلی کی زبان تھی۔ مذکورہ بالا اختلاف کے متعلق جو تعصب اور ناگواری کا الزام ہندوؤں

پر لگایا جا سکتا ہے اس قسم کا بلکہ اس سے زیادہ سخت الزام مسلمانوں پر لگایا جا سکتا ہے۔  
یا

اس زمانے میں کن میلنے محلوں بازاروں میں پھیری لگاتے تھے۔ کان کا میل نکالنے پر ہی کیا موقوف دنیا جہاں کے کام گھر بیٹھے ہو جاتے تھے۔ سیزی گوشت اور سودا سلف کی خریداری ، حجامت، تعلیم، زچگی، پیڑھی، کھاٹ، کھٹولے کی۔۔۔ یہاں تک کہ خود اپنی مرمت بھی۔ سب گھر بیٹھے ہو جاتی۔ بیبیوں کے ناخن نہرنی سے کاٹنے اور پیٹھ ملنے کے لیے نانٹیں گھر آتی تھیں۔ کپڑے بھی مغلائیاں گھر آکر سیٹی تھیں تاکہ نامحرموں کو ناپ تک کی ہوا نہ لگے۔ حالانکہ اس زمانے کے زنانہ پوشاک کے جو نمونے ہماری نظر سے گزرے ہیں وہ ایسے ہوتے تھے کہ کسی بھی لیٹر بکس کا ناپ لے کر سیٹے جا سکتے تھے۔ غرضیکہ سب کام گھر ہی میں ہو جاتے تھے۔ حدیہ کہ موت تک گھر میں واقع ہوتی تھی۔ اس کے لیے باہر جا کر کسی ٹرک سے اپنی روح قبض کروانے کی ضرورت نہیں پڑتی تھی۔

(10)

کسی ایک نثر پارے کی تلخیص کیجئے۔

سوالنمبر 4۔

انسانی زندگی ایک ایسے عملِ مسلسل کا نام ہے جس کا طبعی تحرک کبھی ختم نہیں ہوتا اور جس کی صبا رفتاری کے آگے کسی قسم کی رکاوٹ کھڑی کرنا ممکن نہیں۔ یہی وجہ ہے کہ برگساں نے زندگی کو ایک ایسے صبا رفتار گھوڑے سے تشبیہ دی ہے جو افق کی تلاش میں سرگرداں کسی مقام پر ٹھہرے بغیر بڑھتا چلا جاتا ہے۔ یوں بھی حرکت ایک مطلق حقیقت ہے اور سکون باعتبارِ اضافت ہے۔ جو زائد حرکت کی نسبت سے ساکن اور کم حرکت کی نسبت سے متحرک ہوتا ہے۔ اس تسلسل حیات کے برعکس جب جمود کا ذکر ہوتا ہے تو اس سے مراد زندگی کی رفتار کو روک دینا یا اسے جامد کرنا نہیں ہوتا بلکہ مقصد یہ ظاہر کرنا ہوتا ہے کہ زندگی سے تخلیق کی تازگی مفقود ہو گئی ہے اور اسلوبِ حیات ایک گھسے پٹے سانچے کو قبول کرنے لگا ہے۔ ایسی صورت میں زندگی کا تسلسل حیوانی سطح پر تو قائم رہتا ہے لیکن اس میں جدت اور تنوع کا کوئی پہلو نظر نہیں آتا۔

یا

زبان و ثقافت ایک قوم کی بائبل ہوتی ہے۔ یہ اس کا نمک ذائقہ اور اس کی شان شناخت ہوتی ہیں۔ اس کی مرکزی موٹی جڑوں میں سے ایک ہوتی ہے۔ زبان و ثقافت کسی قوم کے دل کا ساحل ہوتی ہے۔ یہ کسی قوم کی زندگی کا Vital Organ ہوتی ہیں جو قوم کی موت کی صورت میں بھی سب سے آخر میں مرتی ہیں۔ ہمارے کلچر کاغذی نہیں ہیں مصنوعی نہیں ہیں اور ریاستی نہیں ہیں۔ ہمارے زندہ کلچرز اپنی زمین میں پیوست ہیں اور عوامی ہیں ہمارے کلچرز اور زبانوں نے تبدیل پذیر رجحانات سے نمٹا ہے۔ تاریخ کے پورے دورانیے میں وہ ڈیموگرافکس، ٹیکنالوجی، گلوبلائزیشن اور اس کے ویلیوسسٹم سے کامیابی کے ساتھ معاملات کرتے آ رہے ہیں۔ چنانچہ ہماری مادری اور قومی ثقافتیں اس قدر مضبوط و توانا ہیں کہ انہیں کسی بھی احساس کمتری میں مبتلا ہونے کی ضرورت نہیں ہے۔

(20)

کسی ایک موضوع پر سیر حاصل مضمون لکھیئے۔

سوالنمبر 5۔

(الف) نیوورلڈ آرٹز اور اردو فکشن

(ب) حلقہ اربابِ ذوق

(ج) فلسفہ وجودیت اور اردو فکشن

\*\*\*\*\*